

# حضرت میرزا محمود رزقانی کا لکچر

انٹرنیشنل فیلوشپ سچ جانس کالج آگرہ

(۸ ستمبر ۱۹۲۷ء)

جناب میرزا محمود رزقانی حضرت عبدالہبار کے پرائیویٹ سکریٹری رہ چکے ہیں  
حضرت عبدالہبار کا سفر نامہ یورپ و امریکہ دو جلدوں میں آپ نے ہری  
مرب کیا ہے۔ آپ ۱۹۰۳ء سے ہندوستان میں سات آٹھ سال تک  
رہے اور ۱۹۲۷ء میں آپ پھر وار د ہند ہوئے۔ انٹرنیشنل فیلوشپ  
کے اہل علم ممبروں کے سامنے آپ کا جو لکچر موادہ درج کیا جاتا ہے میرزا صاحب  
فارسی میں تقریر فرماتے تھے اور انگریزی میں ترجمہ ہوتا جاتا تھا اور ساتھ  
ساتھ اردو ترجمہ لکھا جاتا تھا



آغا یان محترم۔ بندہ کے لئے کس قدر خوش قسمتی ہے کہ اس پر فضا  
 وقت اور مواد اور مقام میں آپ حضرات کی خدمت کے لئے حاضر ہوا۔  
 میں گویا سب آگرے کو اپنے سامنے پاتا ہوں۔ کیونکہ شہر کا جو ہر عنصر  
 یہاں موجود ہے۔ یہ بات آپ حضرات کی پیشانیوں اور چہروں سے  
 آشکار ہے۔ اس لئے میں بہت شکر گزار ہوں۔ آپ حضرات خوب  
 جانتے ہیں کہ ہم ایک نئے زمانہ میں ہیں۔ یہ عصر جدید علم کا زمانہ ہے  
 تربیت کا زمانہ ہے۔ اُلفت و محبت کا زمانہ ہے۔ ہم دیکھتے ہیں کہ ہر  
 اساس خواہ روحانی ہو خواہ جسمانی ممکن نہیں کہ بغیر روابط کے قائم  
 رہ سکے۔ گزشتہ زمانوں میں ممکن تھا کہ ایک ملک دوسرے  
 ملک سے روابط کے بغیر زندگی گزار سکے لیکن آج کل دوسرے ممالک  
 سے روابط قائم کئے بغیر زندگی گانی مشکل ہے۔ ہر شعبہ ہر ملک سے  
 اپنی تجارت یا ادارے کے لئے دنیا میں وسائط قائم کرنے پر مجبور  
 ہے۔ روابط سیاسی بھی جو آج کل موجود ہیں پہلے ایسے کچھ بھی نہ پائے  
 جاتے تھے اسی طرح روابط تجارتی و صناعی و اقتصادی وغیرہ کا حال  
 ہے۔ اگر روابط اسی طرح ترقی پذیر رہے تو ہم کہہ سکتے ہیں کہ تمام عالم



ایک شہر کی مانند ہو جائے گا۔ کیونکہ ردابط بڑھنے سے الفت و یگانگت بڑھ جائے گی۔ آپ حضرات جانتے ہیں کہ تخمیناً ایک صدی ہوئی کہ ایران میں ایک امر ظاہر ہوا جس سے آپ سب حضرات واقف ہونگے تاریخ میں بھی آپ پڑھ چکے ہونگے لیکن میں بانیہمہ مجملہ بیان کرتا ہوں جسوقت کہ ایران میں تمام ممالک کی بہ نسبت تعصب بہت زیادہ تھا۔ نیز دیگر ممالک بھی تعصب ملکی و جنسی میں غرق تھے۔

ظہور ہمارا اللہ! ایسے زمانہ میں حضرت بہار اللہ نے ظہور کیا۔ ان کا مقصد یہ تھا کہ جو اختلاف اقوام و ادیان میں ہے اُس کو دور کریں۔ اور اختلاف مذہبی و قسم پر ہے ایک قسم تقالید میں جو علماء کے ذریعہ ظاہر ہوئی۔ انبیاء کی طرف سے نہ تھیں چنانچہ اگر ہم ہر ملت کے افراد کو دیکھیں تو معلوم ہوتا ہے کہ وہ اپنے مذہب سے پوری واقفیت نہیں رکھتے بلکہ بعض ایسے عقائد ان کے دلوں میں جا گزیں ہو گئے ہیں اور لوگوں نے ان کو مذہب سمجھ لیا ہے جو مذہب سے تعلق نہیں رکھتے۔ جب تک ہم اس قسم کے عقائد کو سلجھانہ دیں ممکن نہیں کہ وحدت و الفت پیدا ہو سکے۔

دوسری قسم وہ اختلافی مسائل ہیں۔ جو فروعات ہیں جو اپنے وقت میں نہایت مناسب تھے لیکن ہر زمانہ میں ان کا مناسب ہونا غیر معقول ہے اسی لئے ہر عصر میں ان امور فروری کی اصلاح ضروری تھا۔



حضرت باب اور حضرت بہار اللہ کا پہلا مقصد ہی اصلاح ہے کیونکہ جب تک یہ دونوں امور یعنی تقالید اور امور فروعی اصلاح نہ پائیں دیگر اصلاحات غیر ممکن ہیں۔

مقصد عزیز | لہذا پہلے اسی مقصد عزیز کو بیان فرمایا ہے کہ تمام دین حقیقت میں ایک ہیں۔ اصول میں کچھ فرق نہیں۔ سب ایک مبداء خالق کے متعقد ہیں۔ کمالات انسانی کو سب مانتے ہیں اس لئے ارشاد کیا ہے کہ عالم انسانی کی وحدتوں میں سے

وحدتِ ادیان | ایک وحدتِ ادیان ہے۔ حقیقتاً تمام ادیان ایک ہیں۔ سب کے اصول ایک ہیں۔ اختلاف صرف جزئیات میں ہے۔ یہ جزئیات ہر دین میں مقتضیاتِ زمانہ کے لحاظ سے تھے جو اپنے وقت پر نہایت مناسب تھے۔ پہلے زمانوں میں اس قدر وسعت نہ تھی۔ نہ تجارت میں نہ سیاست میں نہ سیاحت میں مگر آج ہر شعبہ میں بہت وسعت ہو گئی ہے۔ آج نہایت ضروری طور پر لوگوں کو سمجھایا جائے کہ ہمارا سب کا مقصد جب اصولِ ادیان میں ایک ہی ہے تو کیا وجہ کہ ہم جدا جدا رہیں۔ کیوں ایک دوسرے کو تحقیر کی نظر سے دیکھیں۔

وحدتِ فہم | حضرت بہار اللہ کی تعلیمات میں سے ایک وحدتِ فہم ہے۔ آپ نے فرمایا ہے کہ سب خدا کے بند ہیں۔ سب ایک



گمراہ اور ایک عالم کے باشندے ہیں۔ خدا کا فیض سب پر یکساں ہے۔ خدا کا  
 آفتاب سب پر چمکتا ہے۔ بارش سب پر ہوتی ہے۔ پھر تفاوت کیا؟ خدا کا  
 فیض ہمیں تعلیم دیتا ہے کہ ہم سب سے محبت رکھیں۔ سب سے اتحاد کریں  
 اس میں شک نہیں کہ عالم خلق میں تفاوت و وحدت کے خلاف نہیں۔  
 ہم دیکھتے ہیں کہ درخت ایک ہوتا ہے لیکن اس میں مختلف تنے اور  
 مختلف شاخیں ہوتی ہیں لیکن درخت ایک ہی ہوتا ہے۔ یہ امتیازات  
 اس کی وحدت کے مخالف نہیں۔ یا مثلاً ہیکل انسانی ایک ہے مگر  
 اعضاء متعدد ہیں لیکن تعداد و اختلاف اعضاء مخالف وحدت نہیں  
 ہیکل ایک ہی ہے۔ بلکہ ہم دیکھتے ہیں کہ تعدد و اعضاء ضروری ہے۔ اگر  
 تمام جسم آنکھ ہی آنکھ ہو جائے۔ تو بہت نامناسب ہو۔ اسی طرح ایک  
 عمارت میں مختلف چیزیں ہوتی ہیں۔ اگر تمام عمارت درہی درہی ہو جائے  
 تو عمارت بیکار ہو۔ انہی باتوں سے یہ نکتہ حل ہو گیا کہ اختلاف مانع وحدت نہیں  
 پس اسی طرح اقوام مختلفہ اور ادیان مختلفہ مانع وحدت نہیں ہیں۔  
 بلکہ اگر کوئی ایسی قوت پیدا ہو جس کے زیر اثر سب لوگ ہوں تو بھی تنوع  
 آزاد باعث ترقی ہے مثلاً پارلیمنٹ کے تمام ممبر اگر ایک ہی رائے کے ہوں  
 تو کچھ بھی ترقی نہ ہو۔ مگر تمام افکار مختلفہ کا شرف اسرار میں مانع وحدت  
 نہیں ہیں۔



وحدت اوطان | از جملہ تعلیمات بہار اللہ وحدت اوطان ہے۔ یہ تعلیم اس  
 زمانہ میں تو خاصکر ضروری ہے۔ کیونکہ پہلے زمانوں میں تو ممکن تھا کہ ایک  
 ملک دوسرے ملک سے الگ رہ کر زندگی بسر کر سکے۔ مگر اب یہ ممکن نہیں۔  
 اور اگر اسی طرح ترقی جاری رہی تو آئندہ علیحدہ رہنا اور بھی مشکل ہو جائے گا  
 اس میں شبہ نہیں کہ ان روابط کا ہونا ضروری ہے۔ اس دنیا  
 کی مثال ایک ملک کی ہے جس کے شہر اگر باہم متحد ہوں تو اچھا ہے نہ یہ  
 کہ متفرق ہوں۔ اس خدیت سے حضرت بہار اللہ فرماتے ہیں کہ عالم ایک  
 وطن ہے۔ ہمیں نہ چاہیے کہ خطوط وہمی کی وجہ سے عالم میں تقسیم و تفریق  
 کریں۔ ایسی تقسیم جو لڑائی جھگڑے کا سبب ہو۔ آج تمام ممالک میں سب  
 سے بڑا فخر یہ ہے کہ اپنے کو وطن پرست یا قوم پرست سمجھتے ہیں۔ اُسے مایہ  
 ترقی و تقدم جانتے ہیں۔ لیکن حضرت بہار اللہ نے فرمایا کہ زحمت و مشقت  
 کی پہلی بنیاد یہی ہے۔ کیونکہ ملکوں کے فوائد مختلف ہیں۔ تجارتی فوائد الگ  
 الگ ہیں۔ زراعی فوائد علیحدہ علیحدہ ہیں۔ سیاسی فوائد جدا جدا ہیں۔ اگر  
 کوئی چاہے کہ اپنے وطن کی خدمت کرے ضرور ہے کہ دوسرے  
 وطنوں کی مخالفت کرے۔ اور یہی پہلی بنیاد فساد ہے۔ لہذا فرمایا  
 یس الفخر من یحب الوطن بل یفضل من یحب العالم وطن سے محبت کرنے والے کا  
 فخر کچھ نہیں۔ تمام عالم سے محبت رکھنے والے کے لئے فخر و بجا ہے،



لیس الفخر لِحُبِّکُمْ اَنْفُسُکُمْ لِیُحِبُّ اَبْنَاءَ حُبِّکُمْ  
 کرنا تمہارے لئے فخر نہیں بلکہ تمام ابنائے حبس سے محبت کرنا فخر ہے اس  
 وسیع دامن میں یہ بات ہے کہ اگر ہم عموم عالم کی خدمت کریں تو وطن کی خدمت  
 خود اس میں آجاتی ہے کیونکہ وطن بھی تو عالم سے غایب نہیں۔ اسی طرح خدمت  
 اقوام میں اپنی قوم بھی آجاتی ہے کیونکہ وہ بھی اقوام عالم سے باہر نہیں۔ اگر  
 خدمت عالم میسر ہو جائے تو شک نہیں کہ وطن اور قوم کی خدمت بھی  
 ہو جائے گی۔

میں اگر اسی طرح کے مسائل پر گفتگو کروں تو بہت وقت چاہیے  
 اس لئے اختصار بہتر ہے۔ خصوصاً آپ حضرات کے سامنے جو حقیقت  
 کلام کو سمجھتے ہیں۔ لہذا بطور اختصار عرض کرتا ہوں۔

وحدت سیاسی | از جملہ تعلیمات ہمارا اللہ ایک وحدت سیاسی اور تائیس  
 صلح عمومی ہے۔ فرماتے ہیں۔ اَجَلِ حَفْظِ عَالَمِ کَے ذمہ دار بادشاہ و وزراء  
 اور رؤساء ہیں۔ اگر ایک شخص اپنی ذاتی راحت سے الگ ہو کر خدمت  
 عمومی کرے تو کس قدر باعثِ راحت ہو لیکن چاہیے کہ پہلے اپنی  
 آسائش کو فدا کر دے آخر اس کو بھی راحت مل جائے گی کیونکہ اس کی  
 نوع کو راحت ملگئی جس کا ایک فرد وہ خود بھی ہے۔ اسی طرح سلطنت  
 کا حال ہے اگر کوئی اپنی دولت و ثروت کو قربان کر دے تو ہم دیکھتے



ہیں کہ کس قدر امن اور راحت حاصل ہو جاتی ہے۔ لہذا حضرت بہار اللہ فرماتے ہیں۔ بادشاہوں کو چاہیے کہ ایک مجلس اقوام ترتیب دیں۔ ایک محکمہ کبریٰ قائم کریں۔ حدود و کل معین ہوں۔ الفت و آشتی کے قانون مدون ہوں۔ یہ مصارف جنگ۔ یہ اوقات عزیز اور یہ مائیں جو لڑائی میں کام آتی ہیں۔ یہ سامان جو محاربات میں خرچ ہوتا ہے آبادی عالم کے لئے خرچ کریں تو دنیا کیسی بہشت بن جائے اس بارے میں حضرت بہار اللہ نے بہت تاکید فرمائی ہے لیکن باوجود اس تاکید کے مذہبی کام کو نیا لے افراد کو سیاست میں دخل دینے سے روکا ہے۔

مذہبی کارکن اور سیاست | خاص طور پر فرمایا ہے کہ جو لوگ مذہبی خدمت کرنے والے ہوں۔ ان کا وظیفہ بکلی روحانیت ہونا چاہیے۔ وہ سیاست میں نہ پڑیں۔ اسی طرح سیاسی لوگوں کا کام صرف سیاست ہونا کو مذہب میں مداخلت نہ کرنی چاہیے۔

آپ حضرات جانتے ہیں کہ یورپ کی تاریخ میں کس قدر لڑائیاں محض اس لئے ہوئیں کہ سیاسی لوگ مذہب میں دخل دیتے تھے اور مذہبی لوگ سیاست میں مداخلت کرتے تھے۔ آج کل مشرق میں بھی یہ مشکلات درپیش ہیں اسی لئے فرماتے ہیں کہ جس طرح مذہبی احکام کے خلاف کرنا گناہ ہے اسی طرح قانون گورنمنٹ کے خلاف کرنا بھی



مخالف امن ہے۔

لسان عمومی | اسی طرح حضرت بہار اللہ فرماتے ہیں کہ باہمی سہولت کے لئے چاہیئے کہ روسائے عالم ایک زبان اور خط عمومی اختیار کریں خواہ نئی زبان اور خط ہو یا موجودہ زبانوں اور خطوں میں سے کوئی ہو۔ جب ایک زبان منتخب کر لیں تو اس کو مدارس عالم میں جاری کریں۔

وحدت حقوق رجال و نسار | حضرت بہار اللہ کی تعلیمات میں سے ایک تعلیم مرد و عورت کے حقوق کی وحدت ہے تعلیم نسواں مردوں کی طرح فرض ہے، بلکہ اہل تو تعلیم و حقوق نسواں کا اجراء اہم تر ہے کیونکہ بچپن میں بچے جو کچھ گھروں میں عورتوں سے سیکھتے ہیں وہ باتیں ان کے دماغوں میں گھر کر لیتی ہیں اس مسئلہ کی بہت تفصیل فرمائی ہیں۔ یہاں تک فرمایا ہے کہ عالم انسانی کی ترقی و پرواز کے لئے دو پیروں کی ضرورت ہے ایک ترقی رجال و دوم ترقی نسار۔ اگر عورتیں ترقی نہ کریں تو ایسا ہے جیسے ایک بازو سے پرواز کرنا جو مشکل بلکہ محال ہے۔

مطابقت دین و فلسفہ | حضرت بہار اللہ کی تعلیمات میں سے ایک یہ تعلیم ہے کہ دینی عقائد و اصول علم و فلسفہ کے مطابق ہونے چاہئیں۔ دینی اصول فلسفہ کے بالکل خلاف نہیں ہیں۔ جن علماء نے فلسفہ کو دین کے



مخالف سمجھا رہے یہ ان کی غلطی ہے۔ ورنہ دین فلسفہ کے یا فلسفہ دین کے  
خلافت نہیں۔

اس بات کا نتیجہ یہ ہے کہ جس قدر مصنوعی عقیدے ہیں وہ سب  
اٹھ جاتے ہیں۔ اب میں آپ کا زیادہ وقت نہیں لینا چاہتا ورنہ مفاہمت  
تو اور بہت رکھتا ہوں۔

مقصود یہ کہ ہم سب بہائی ایک ہو جائیں کیونکہ ہم سب ایک ہی شاخ  
کے پتے ہیں، ایک ہی درخت کی شاخیں ہیں، ایک ہی باغ کے درخت  
ہیں، ایک ہی شہر کے باغ ہیں ایک ملک کے شہر ہیں، ایک دنیا کے  
ملک ہیں، ایک ہی کرہ کی دنیا، اور ایک فضا لائینا ہی کے بسنے والے  
ہیں، ہماری استعارہ یہی ہے کہ زنجیر کی کڑیوں کی مانند منسلک ہیں اگر جدا  
رہے تو زنجیر نہیں بن سکتی، ہمارے نزدیک شرق، غرب و جنوب شمال  
سیاہ سفید کا فرق نہیں ہونا چاہیے، ہم صرف نوع بشر کو دیکھتے ہیں،  
حضرت عبداللہ نے ایک خوب تمثیل فرمائی ہے کہ یہ نفوس مختلف  
ایک گلزار کے مختلف پھول ہیں، جو رنگارنگ ہونے کے باعث  
زینت چمن ہیں۔ اگر سب ایک ہی رنگ ہوں تو اتنی خوبصورتی نہیں  
ہو سکتی، میں تمام حضرات سامعین کا شکر گزار، بالخصوص جناب صدر  
کا شکر یہ ادا کرتا ہوں۔



جناب صدر کی تقریر | انگریزی میں تھی جو دیر تک جاری رہی، جس میں  
موصوف نے یہ بھی فرمایا کہ ہماری ٹنگ کا مقصد یہ ہے کہ ہم کس طرح  
بلکیرہ سکتے ہیں، میں ممنون ہوں کہ جناب میرزا محمود نے اس سلسلہ کا  
سنگ بنیاد رکھ دیا ہے کہ صداقت عام ہے، ہندوستان میں ان  
باتوں کی بہت زیادہ ضرورت ہے، ہم سرور میں کہہ رہے ہیں ان خیالات  
کے سننے کا موقع ملا میں مقرر اور مترجم کا شکریہ ادا کرتا ہوں۔

## کلام قرۃ العین طاہرہ

گر بتوافد نظر تیرہ کمرہ رو برو شرح و ہم غم تو را نکتہ بہ نکتہ موبہو  
انہ پئے دیدن رخت نیم صبا فادام خانہ بجانہ در بدر کو چہ کو چہ کو بہ کو  
دور دہان تنگ تو عارض غنیمت خط غنچہ بغنچہ گل بہ گل لالہ بہ لالہ بو بہ بو  
میر و داز فراق تو خون دل از دو دیدہ ام و جلد بد جلد کم بہ کم چشمہ بچشمہ جو بہ جو  
مہر تو را دل حزیں بافتہ بر قماش جاں رشتہ برشتہ تنخ بنخ تار بتار پو بہ پو  
درد دل خوش طاہرہ گشت نیافت جز ترا  
صفحہ بصفحہ لا بلا پردہ بہ پردہ تو بتو



# موجودات مصلح عالم

دار قلم ناشر نفعات ربانی حضرت میرزا محمود زرقانی

اس میں کوئی شک نہیں کہ ہر مذہب کے لوگ ایک ایسے موجود کے منتظر ہیں جو خدا کے رحمن کی جانب سے آخری زمانہ میں مبعوث ہونے والا موجود کل ہے۔ اور اس وجود مقدس کی بعثت سے دین خداوندی کی تجدید ہوگی۔ نفع انسان کا ایک اور بھائی چارہ، انسان کی روحانی ترقی، کمالات روحانی کا حصول اس ظہور موجود کے مقاصد ہونگے۔

ایسے موجود کے ظہور کی بشارتیں تمام آسمان کتابوں میں مذکور ہیں۔ طرح طرح کی عبارتوں اور مختلف عنوانوں سے ہر امت میں یہ باتیں پائی جاتی ہیں۔ چنانچہ قرآن و احادیث کے اشارات و بشارات میں یوم اللہ، قیام روح اللہ، اور ظہور مہدی، اسی مقصد کے مشہور عنوانات ہیں۔ انجیل میں آسمانی باپ، ابن آدم، اور ایلیا، کا آنا لکھا ہوا ہے۔ رزقیتوں کی مقدس کتابوں میں ”ہوشیہ یومی“ اور ”شاہ بہرام“ کا ظہور مرقوم ہے۔ ”توراة“ میں ”یواہر“ کے نام سے یاد کیا گیا ہے۔ ہندوؤں کی کتابوں میں ”نش کلنک اوتار“ اور کرشن بھگوان کا آنا مذکور ہے۔ عبارت اناشتی و حنک واحد



یہ سب متعدد نام اور مختلف عبارتیں ایک ہی حقیقت کا بیان ہیں،  
یعنی وقت کے گزرنے اور زمانوں کے بدلنے سے، قانون قدرت اور  
لازمہ خلقت کی بنا پر دنیوں کی حقیقت فراموش ہو جائے گی۔ عرفان  
الہی کا اثر مفقود ہو جائیگا۔ میل جول کی بجائے قوموں میں پھوٹ پڑ جائیگی  
روحانی آسائش کم ہو جائے گی۔ مادّی آلائش بڑھ جائیگی۔ زمانہ کی  
ضروریات بدل جائیں گی۔ عالم ہستی کی ترقیوں کے اسباب کچھ سے کچھ  
ہو جائیں گے تو وہ منظر فیضِ زندانی یعنی ”مصلح عالمِ انسانی“ جلوہ گر ہوگا۔  
”مربیٰ روحانی“ ظاہر ہوگا۔ وہ تمام ادیان کے اصول کو زندہ کرے گا۔  
انسانوں کی کامیابی اور ترقی کی بنیادیں بلند کرے گا۔ روحانیت  
پھیلے دے گا۔ تمام دنیا کی اُمتوں کو وحدت کے دسترخوان پر بلائیگا  
اور آسمانی خوانِ نعمت بچھائے گا۔

مگر افسوس کہ اس عظیم الشان مقصد اور جلیل القدر مقصود کو اہل  
مذہب نے اپنے مذہبی سرداروں کے اُن من گھڑت خیالات  
میں اُبھھا دیا جو اصولِ مسائلِ الہیہ کے خلاف اور پاک کتابوں  
کے مطالب کی تحریف ہیں۔ ایسے ہی تقلیدی عقائد کے سبب ہر امت  
کے لوگ بعد میں آنے والے نبیوں کی پہچان سے غافل و منکر رہے۔  
انھوں نے اپنے پرانے طریق میں زندگی گزار دی۔ تقلیدِ محض پڑے



رہے۔ ایسے لوگ کتب آسمانی کے اسرار اور معانی روحانی کے رموز  
سے بے بہرہ رہ گئے۔ جیسی تو عوام الناس خود پرست علماء کے  
زیر اثر رہے۔ اور ان کے فتوے سے خدا کے برگزیدیوں کا  
نہ صرف انکار کیا بلکہ انبیاء اور اولیاء کے قتل و غارت پر کمر بستہ  
ہو گئے۔ چنانچہ قرآن مجید میں قیامت کبریٰ کا ذکر کرتے ہوئے ایسے  
ہی تقلید پرست لوگوں کی زبانی کہا گیا ہے۔

رَبَّنَا اطعنا ۥ اے رب ہم اپنے سرداروں اور  
سادتنا و کبر آئنا ۥ اپنے بڑوں کی بات مانتے رہے  
فَاَضْلَوْنا السَّبِيلَ ۥ سوائے انہوں نے ہمیں گمراہ کر دیا۔  
الغرض کتب انبیاء کی بشارات و آیات میں موعود آخر زمان  
کے ظہور کا ذکر بھرا پڑا ہے کہ اس کا امر تمام عالم میں پھیل جائے گا  
اس کا حکم تمام جماعتوں اور امتوں میں جاری ہو جائے گا۔ حضرت  
موسیٰ کا آنا، بنی اسرائیل کی تنظیم کے لئے تھا۔ حضرت یسح بنی اسرائیل  
کی کھوئی ہوئی بھڑوں کو ڈھونڈنے آئے تھے۔ حضرت زرتشت  
کا مقصد ایرانیوں کی غربت رفتہ کو دوبارہ قائم کرنا تھا۔ علمائے اسلام  
بھی آیت مبارکہ لیظہرہ علی الدین کلام کو اسلام کے موعود آخر زمان  
پر چسپاں کرتے ہیں کہ جب وہ موعود آخر زمان آئے گا، تمام اہل



جہاں کو دین آہی کی وحدت میں بلائے گا۔ اور خیمہ صلح عمومی کے  
 سایہ میں جمع کرے گا۔ جیسا کہ انبیاء کی کتب میں ہے کہ اس روز  
 قومیں کہیں گی کہ اُو خداوند کے مقدس پہاڑ دکرمل پر چلیں۔ اور  
 ہدایت و نجات کی روشنی پائیں۔ حضرت دانیال نے فرمایا ہے  
 کہ اُس روز زمین کے سونے والے جاگ اٹھیں گے۔ بعضے  
 ابدی زندگی کے لئے اور بعضے پشیمانی و ذلت کے لئے۔ دانیال کی  
 اُس مشین گوئی پر جو اراضی مقدسہ (شام) میں قوموں کے جمع  
 ہونے کی نسبت ہے، حضرت مسیح بھی مہر تصدیق لگاتے ہیں۔ اور  
 ان دنوں کو آخری دنوں سے تعبیر کرتے ہیں۔ قرآن مجید میں  
 بھی فرمایا و یوم نبعث من کل امتہ شہیداً کہ اس روز ہم ہر امت  
 میں سے گواہ کھڑے کریں گے۔ مسیح کے نزول ثانی کا انتظار  
 بھی اراضی بیت المقدس سے وابستہ ہے۔ یہی وجہ ہے کہ حضرت  
 بباء اللہ کے امر کی ندا پہلے پہلے ایران و عراق سے اور پھر اراضی  
 مقدسہ اور جبل دکرمل سے قوموں نے سنی۔ اور آج ہر امت  
 اور ہر قوم میں ہدایت کے جھنڈے بلند ہیں۔ وحدت و اخوت کا  
 ایسا وسیع خیمہ تناموا ہے۔ جس کے سایہ میں ایک عالم روحانی  
 خوشی اور آزادی ضمیر حاصل کر سکتا ہے۔ یورپ و امریکہ۔ ٹرکی



ایران۔ عرب و افریقہ، غرضیکہ تمام دنیا کے اہل ہمارا ایک زبان ہو کر تمام اہل جہان کو ہر روز بشارت دیتے ہیں اور حضرت بے باک اللہ عز و کرہ کے نام سے موعود اُمم کے ظہور کا مژدہ سناتے ہیں۔ باوجودیکہ امر بہائی کی تاریخ پر ابھی ایک صدی بھی نہیں گزری۔ مشرق سے مغرب کے کناروں تک اُس کا اثر پہنچ گیا ہے۔

جناب کی خدمت میں یہ رسالہ تحفہ محبت کے طور پر پیش کیا جاتا ہے

آج جس عظیم الشان امر کی خبر آگئی ہے وہ فراموش کر نیکے قابل نہیں ہے۔ اس رسالہ کو پڑھ کر آپ امر بہائی کے بارے میں مزید معلومات حاصل کر سکیں گے۔ فراموش فرمائیے میں سب سے بڑی بے ہوشی ہے۔ بہائی لٹریچر عربی فارسی انگریزی میں موجود ہے۔ دہلی یا بمبئی یا پونا سے منگا کر مطالعہ فرمائیے۔ اردو میں ماہوار رسالہ کوکب ہندو دہلی سے نکلتا ہے۔ انگریزی میں دی بہائی ویگل نمبر ۹ لیٹنگلی روڈ لاہور سے شایع ہوتا ہے۔

(چند بہائی محافل کے پتے)

بہائی  
محفل مقدس روحانی۔ بندر روڈ کراچی۔ محفل مقدس روحانی۔ پوسٹ بکس نمبر ۴۴  
محفل مقدس روحانی نیشنل ہوٹل پونا۔ محفل مقدس روحانی پوسٹ بکس نمبر ۲۹۹ زنگون  
محفل مقدس روحانی بھکان نمبر ۱۹ سٹریٹ نمبر ۳۴ ماڈل محفل مقدس روحانی پوسٹ بکس نمبر ۹ کلکتہ  
”قد بہائی“ جو ملک میں دورہ کر رہا ہے اس سے ملکر آپ مکمل تحقیقات کر سکتے ہیں۔

مطالعہ کر کے خوش رہیں